

1 ನೇ ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು ಮತ್ತು ಪ್ರ.ದ.ನ್ಯಾ.ದಂ.ರವರ  
ನ್ಯಾಯಾಲಯ, ತರೀಕೆರೆ.

ಶ್ರೀ ಮೊ ಸಂಖ್ಯೆ 685/2014

ಪಿರ್ಯಾದಿ ಃ ರಾಜ್ಯದ ಪರವಾಗಿ ಲಕ್ಕವಳ್ಳಿ ಪೊಲೀಸರು

-ವಿರುದ್ಧ-

ಆರೋಪಿ/ತರು ಃ 1. ವೆಂಕಟೇಶ ಬಿನ್ ಸಂದ್ರೇಶ್  
2. ಕೆ.ರಾಮಯ್ಯ, ಕಾರ್ಯದರ್ಶಿ

ದಂ.ಪ್ರ.ಸಂ. ಕಲಂ 313 ರಡಿಯಲ್ಲಿ ಆರೋಪಿಯ ವಿಚಾರಣಾ ಹೇಳಿಕೆ

ಪ್ರಶ್ನೆ-1 ಃ ಅಭಿಯೋಜನೆ ಪರ ಸಾಕ್ಷಿಗಳ ಹೇಳಿಕೆಯನ್ನು ಕೇಳಿಸಿಕೊಂಡಿದ್ದೀರಾ?  
ಉತ್ತರ ಃ ಹೌದು

ಪ್ರಶ್ನೆ-2 ಃ ಪ್ರಾಸಾ-1 ಕೆ.ಹೆಚ್.ಶಿವಕುಮಾರ್, ಉಪ ನಿರ್ದೇಶಕರು, ಸಮಾಜ ಕಲ್ಯಾಣ  
ಇಲಾಖೆ ಇವರು ತಮ್ಮ ಸಾಕ್ಷ್ಯದಲ್ಲಿ, ದಿನಾಂಕ 12.09.2013 ರಿಂದ 11.05.2015  
ರವರೆಗೆ ತಾನು ತರೀಕೆರೆ ತಾಲ್ಲೂಕಿನಲ್ಲಿ ತಹಶೀಲ್ದಾರ್ ಆಗಿ ಕರ್ತವ್ಯ  
ನಿರ್ವಹಿಸಿದ್ದೇನೆ ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?  
ಉತ್ತರ ಃ ಸುಳ್ಳು

ಪ್ರಶ್ನೆ-3 ಃ ಪ್ರಾಸಾ-1 ಮುಂದುವರೆದು ತಮ್ಮ ಸಾಕ್ಷ್ಯದಲ್ಲಿ, ಆ ಸಂದರ್ಭದಲ್ಲಿ ತರೀಕೆರೆ  
ತಾಲ್ಲೂಕು ಹೋಬಳಿಯ ಅರಸೀಕೆರೆ ಗ್ರಾಮದ ಸರ್ವೆ ನಂ.7/ಖ2 ರಲ್ಲಿ 357 ಎಕರೆ  
ಪ್ರದೇಶವಿದ್ದು ಅದರಲ್ಲಿ 257 ಎಕರೆ ಕೃಷಿ ವಿಶ್ವವಿದ್ಯಾನಿಲಯಕ್ಕೂ ಹಾಗೂ 100  
ಎಕರೆ ಕಂದಾಯ ಇಲಾಖೆಯ ಹೆಸರಿನಲ್ಲಿ ಪಹಣಿ ಇರುತ್ತದೆ ಎಂದು ನುಡಿದಿರುತ್ತಾರೆ.  
ಇದಕ್ಕೆ ನೀವು ಏನು ಹೇಳುತ್ತೀರಿ?  
ಉತ್ತರ ಃ ಸುಳ್ಳು

ಪ್ರಶ್ನೆ-4 ಃ ಪ್ರಾಸಾ-1 ಮುಂದುವರೆದು ತಮ್ಮ ಸಾಕ್ಷ್ಯದಲ್ಲಿ, ಸದರಿ ಭೂಮಿಯಲ್ಲಿ  
ಸಂದೇಶ್ ಶೆಟ್ಟಿ ಬಿನ್ ವಸಂತಶೆಟ್ಟಿ, ವೆಂಕಟೇಶ್ ಬಿನ್ ಸುರೇಶ ಮತ್ತು ಸೀತಾರಾಮ್,  
ಇವರುಗಳ ಪೈಕಿ ಮೊದಲಿಬ್ಬರು ತಲಾ 35 ಇಂಟು 70 ಅಡಿ ಹಾಗೂ  
ಮೂರನೆಯವರು 40 ಇಂಟು 70 ಅಡಿ ವಿಸ್ತೀರ್ಣದ ಸರ್ಕಾರಿ ಜಾಗವನ್ನು ಒತ್ತುವರಿ  
ಮಾಡಿಕೊಂಡು ಗ್ರಾಮ ಪಂಚಾಯತಿಯ ಪಿ.ಡಿ.ಒ. ಜೊತೆ ಶಾಮೀಲಾಗಿ ಅಕ್ರಮವಾಗಿ  
ಖಾತೆಯನ್ನು ತಮ್ಮ ಹೆಸರಿನಲ್ಲಿ ಮಾಡಿಕೊಂಡಿರುವುದು ತನ್ನ ಗಮನಕ್ಕೆ  
ಬಂದಿರುತ್ತದೆ ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?  
ಉತ್ತರ ಃ ಸುಳ್ಳು

ಪ್ರಶ್ನೆ-5 ಃ ಪ್ರಾಸಾ-1 ಮುಂದುವರೆದು ತಮ್ಮ ಸಾಕ್ಷ್ಯದಲ್ಲಿ, ತದನಂತರ ಈ ಒತ್ತುವರಿಯನ್ನು ತೆರವುಗೊಳಿಸಲು ಭೂ ಕಂದಾಯ ಕಾಯ್ದೆ 192(ಎ) ಅಡಿಯಲ್ಲಿ ತೆರವುಗೊಳಿಸಲು ದಿನಾಂಕ 30.11.2013 ರಂದು ನೋಟೀಸನ್ನು ಸದರಿ 3 ಜನರಿಗೂ ನೀಡಿರುತ್ತೇನೆ, ತದನಂತರ ದಿನಾಂಕ 05.12.2013 ರಂದು ತಾಲ್ಲೂಕು ಸರ್ವೆಯರ್ ಮೂಲಕ ಅಳತೆ ಮಾಡಿಸಿ ಒತ್ತು ಮಾಡಿರುವುದನ್ನು ತಾನು ದೃಢಪಡಿಸಿಕೊಂಡಿರುತ್ತೇನೆ ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ ಃ ಸುಳ್ಳು

ಪ್ರಶ್ನೆ-6 ಃ ಪ್ರಾಸಾ-1 ಮುಂದುವರೆದು ತಮ್ಮ ಸಾಕ್ಷ್ಯದಲ್ಲಿ, ಅವರುಗಳು ಒತ್ತುವರಿಯನ್ನು ತೆರವುಗೊಳಿಸದಿದ್ದಾಗ ದಿನಾಂಕ 04.03.2014 ರಂದು ಹೊರದೂಡಲ್ಪಟ್ಟ ಆದೇಶವನ್ನು ಮಾಡಿರುತ್ತೇನೆ, ದಿನಾಂಕ 05.03.2014 ರಂದು ಲಕ್ಕವಳ್ಳಿ ಪೊಲೀಸ್ ಸಬ್ ಇನ್ಸ್ಪೆಕ್ಟರ್ ಗೆ ಸದರಿ ವ್ಯಕ್ತಿಗಳ ವಿರುದ್ಧ ಕಾನೂನು ಕ್ರಮ ಕೈಗೊಳ್ಳುವಂತೆ ಲಿಖಿತವಾಗಿ ಕೋರಿರುತ್ತೇನೆ, ದೂರಿನೊಂದಿಗೆ ಹೊರದೂಡಲ್ಪಟ್ಟ ಆದೇಶವನ್ನು, 1 ನೇ ಆರೋಪಿಯಾದ ನಿಮಗೆ ನೀಡಿದ ನೋಟೀಸ್, ತಾಲ್ಲೂಕು ಸರ್ವೆಯರ್ ನಿಂದ ಪಡೆದ ನಕಾಶೆ, 2 ನೇ ಆರೋಪಿಯಾದ ನಿಮಗೆ ಅಕ್ರಮವಾಗಿ ಖಾತೆಯನ್ನು ಮಾಡಿರುವ ಬಗ್ಗೆ ಕಾರಣ ಕೇಳಿರುವ ನೋಟೀಸಿಗೆ 2 ನೇ ಆರೋಪಿಯಾದ ನೀವು ನೀಡಿದ ಪ್ರತ್ಯುತ್ತರ ಪತ್ರ, 1 ನೇ ಆರೋಪಿಯಾದ ನೀವು ಒತ್ತುವರಿ ಮಾಡಿಕೊಂಡಿದ್ದು ಅದನ್ನು ತೆರವುಗೊಳಿಸುವಂತೆ ಊರಿನ ಸಾರ್ವಜನಿಕರು ನೀಡಿದ ಪತ್ರಗಳನ್ನು ನೀಡಿರುತ್ತೇನೆ ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ ಃ ಸುಳ್ಳು

ಪ್ರಶ್ನೆ-7 ಃ ಪ್ರಾಸಾ-2 ಲಕ್ಷಣನಾಯಕ ಗ್ರಾಮ ಲೆಕ್ಕಾಧಿಕಾರಿ ಇವರು ತಮ್ಮ ಸಾಕ್ಷ್ಯದಲ್ಲಿ, ದಿನಾಂಕ 14.03.2014 ರಂದು ಚಾಸಾ-1 ರವರು ನೀಡಿದ ಪರ್ಯಾಯವನ್ನು ಲಕ್ಕವಳ್ಳಿ ಪೊಲೀಸ್ ಠಾಣೆಗೆ ನೀಡಿರುತ್ತೇನೆ ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ ಃ ಸುಳ್ಳು

ಪ್ರಶ್ನೆ-8 ಃ ಪ್ರಾಸಾ-4 ಕಲ್ಲುಮರುಳಪ್ಪ, ರಾಜಸ್ವ ನಿರೀಕ್ಷಕರು ಇವರು ತಮ್ಮ ಸಾಕ್ಷ್ಯದಲ್ಲಿ, ದಿನಾಂಕ 15.03.2014 ರಂದು ಬಾವಿಕೆರೆ ಕೋರೆಯಲ್ಲಿರುವ ಅರಸೀಕೆರೆ ಗ್ರಾಮದ ಸರ್ವೆ ನಂ.7/ಪಿ2 ರಲ್ಲಿ ಸರ್ಕಾರಿ ಜಾಗವನ್ನು ಒತ್ತುವರಿ ಮಾಡಿರುವ ಬಗ್ಗೆ ಬೆಳಿಗ್ಗೆ 11.30 ರಿಂದ 12.00 ಗಂಟೆಯವರೆಗೆ ಪೊಲೀಸರು ಮಹಜರು ಮಾಡಿದ್ದು ತಾನು ಸ್ಥಳ ತೋರಿಸಿರುತ್ತೇನೆ, ಉಳಿದಂತೆ ಸಾರ್ವಜನಿಕರು ಮಹಜರು ಸಮಯದಲ್ಲಿದ್ದರು ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ ಃ ಸುಳ್ಳು

ಪ್ರಶ್ನೆ-9 ಃ ಪ್ರಾಸಾ-5 ಡಿ.ಜಗದೀಶ್, ಗ್ರಾಮಲೆಕ್ಕಾಧಿಕಾರಿ ಇವರು ತಮ್ಮ ಸಾಕ್ಷ್ಯದಲ್ಲಿ, ದಿನಾಂಕ 15.03.2014 ರಂದು ಬಾವಿಕೆರೆ ಕೋರೆಯಲ್ಲಿರುವ ಅರಸೀಕೆರೆ ಗ್ರಾಮದ ಸರ್ವೆ ನಂ.7/ಪಿ2 ರಲ್ಲಿ ಸರ್ಕಾರಿ ಜಾಗವನ್ನು ಒತ್ತುವರಿ ಮಾಡಿರುವ ಬಗ್ಗೆ ಬೆಳಿಗ್ಗೆ 11.30 ರಿಂದ 12.00 ಗಂಟೆಯವರೆಗೆ ಪೊಲೀಸರು ಮಹಜರು ಮಾಡಿದ್ದು ತಾನು ಸ್ಥಳ ತೋರಿಸಿರುತ್ತೇನೆ, ಉಳಿದಂತೆ ಸಾರ್ವಜನಿಕರು ಮಹಜರು ಸಮಯದಲ್ಲಿದ್ದರು ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ ಃ ಸುಳ್ಳು

ಪ್ರಶ್ನೆ-10 ಃ ಪ್ರಾಸಾ-6 ಚಿನ್ನಪ್ಪ ಇವರು ತಮ್ಮ ಸಾಕ್ಷ್ಯದಲ್ಲಿ, 2014 ಇಸ್ವಿಯಲ್ಲಿ ತಾನು ಮತ್ತು ಚಾಸಾ-6 ಬೈಕಿನಲ್ಲಿ ಬಾವಿಕೆರೆ ಕಡೆಯಿಂದ ತರೀಕೆರೆ ಕಡೆಗೆ ಬೆಳಿಗ್ಗೆ 11.00 ಗಂಟೆ ಸಮಯದಲ್ಲಿ ಬರುತ್ತಿರುವಾಗ, ಕೃಷಿ ಇಲಾಖೆಯ ವಿಶ್ವವಿದ್ಯಾನಿಲಯದ ಹತ್ತಿರ ಇರುವ ಚಾಸಾ-8 ರವರ ಮನೆಯ ಹತ್ತಿರ ಜನರು ಗುಂಪು ಗೂಡಿದ್ದರು, ಆಗ ತಾವು ಹೋಗಿ ವಿಚಾರಿಸಲಾಗಿ, 1 ನೇ ಆರೋಪಿ, ಸೀತಾರಾಮು, ವೆಂಕಟೇಶ್ ರವರು ಈ ಜಾಗ ತಮ್ಮ ಹೆಸರಿಗೆ ಅಸೆಸ್ಮೆಂಟ್ ಆಗಿದ್ದು ಅದನ್ನು ಸ್ವಚ್ಛಗೊಳಿಸುತ್ತಿದ್ದೇವೆ ಎಂದು ತಿಳಿಸಿದರು, ಅರಸೀಕೆರೆ ಅಸೆಸ್ಮೆಂಟ್ ಸಂಖ್ಯೆ 2/ಬಿ,ಸಿ,ಡಿ ಎಂದು ನಮೂದಿಸಿದ ಅಸೆಸ್ಮೆಂಟ್ ಕಾಪಿಯನ್ನು ತಮಗೆ ಅವರು ತೋರಿಸಿದರು, ಆಗ ಸದರಿ ಕಾಪಿಯನ್ನು ತಾನು ಗ್ರಾಮಪಂಚಾಯತಿ ಕಛೇರಿಗೆ ಹೋಗಿ ತಾಳೆ ನೋಡಿ ಪರಿಶೀಲಿಸಲಾಗಿ, ಸದರಿ 2/ಬಿ,ಸಿ,ಡಿ ಎನ್ನುವ ಅಸೆಸ್ಮೆಂಟ್ ಸಂಖ್ಯೆಯನ್ನು ಅಕ್ರಮವಾಗಿ, ಕಾನೂನು ಬಾಹಿರವಾಗಿ 2 ನೇ ಆರೋಪಿಯಾದ ನೀವು ನಮೂದಿಸಿರುವುದು ತಿಳಿದುಬಂದಿರುತ್ತದೆ ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ ಃ ಸುಳ್ಳು

ಪ್ರಶ್ನೆ-11 ಃ ಪ್ರಾಸಾ-6 ಮುಂದುವರೆದು ತಮ್ಮ ಸಾಕ್ಷ್ಯದಲ್ಲಿ, ಅಸೆಸ್ಮೆಂಟ್ ನಲ್ಲಿ ಅಕ್ರಮವಾಗಿ ನಮೂದಾಗಿರುವ ಬಗ್ಗೆ ತಿಳಿದ ನಂತರ ತಾನು ಚಾಸಾ-7, ಚಾಸಾ-13 ಹಾಗೂ 15 ರವರ ಜೊತೆ ಸೇರಿ ಡಿ.ಸಿ, ತಹಶೀಲ್ದಾರ್, ಇ.ಓ, ಸಿ.ಎಸ್. ಹಾಗೂ ಲೋಕಾಯುಕ್ತರಿಗೆ ಅರ್ಜಿಯನ್ನು ಸಲ್ಲಿಸಿದವು, ಆರೋಪಿತರಾದ ನೀವು ಅಕ್ರಮವಾಗಿ ಅಸೆಸ್ಮೆಂಟ್ ನಲ್ಲಿ ನಮೂದಿಸಿ ನಮ್ಮ ಜಾಗ ಎಂದು ಹೇಳುತ್ತಿದ್ದ ಜಾಗವು ಕೃಷಿ ಇಲಾಖೆಗೆ ಸೇರಿದ್ದು ಅವುಗಳ ವಿಸ್ತೀರ್ಣ ಸೀತಾರಾಮು ರವರಿಗೆ ಅಂದರೆ ಸೀತಾರಾಮುರವರಿಗೆ 40 ಇಂಟು 70, ವೆಂಕಟೇಶ್ ರವರಿಗೆ 25 ಇಂಟು 70, ಸಂದೇಶ್ ಶೆಟ್ಟಿ ರವರಿಗೆ 35 ಇಂಟು 70 ವಿಸ್ತೀರ್ಣದ ಜಾಗಗಳನ್ನು ಪಿ.ಡಿ.ಓ ರವರು ಬರೆದುಕೊಟ್ಟಿದ್ದರು, ತಾನು ಪೊಲೀಸರ ಮುಂದೆ ಹೇಳಿಕೆಯನ್ನು ನೀಡಿರುತ್ತೇನೆ ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ ಃ ಸುಳ್ಳು

ಪ್ರಶ್ನೆ-12 ಃ ಪ್ರಾಸಾ-7 ಕೃಷ್ಣ ಆಲಿಯಾಸ್ ದೊಡ್ಡಮನೆ ಕೃಷ್ಣ ಇವರು ತಮ್ಮ ಸಾಕ್ಷ್ಯದಲ್ಲಿ, ಇಸ್ವಿ 2014 ಇಸ್ವಿಯಲ್ಲಿ ತಾನು ಮತ್ತು ಚಾಸಾ-6 ಬೈಕಿನಲ್ಲಿ ಬಾವಿಕೆರೆ ಕಡೆಯಿಂದ ತರೀಕೆರೆ ಕಡೆಗೆ ಬೆಳಿಗ್ಗೆ 11.00 ಗಂಟೆ ಸಮಯದಲ್ಲಿ ಬರುತ್ತಿರುವಾಗ, ಕೃಷಿ ಇಲಾಖೆಯ ವಿಶ್ವವಿದ್ಯಾನಿಲಯದ ಹತ್ತಿರ ಇರುವ ಚಾಸಾ-8

ರವರ ಮನೆಯ ಹತ್ತಿರ ಜನರು ಗುಂಪು ಗೂಡಿದ್ದರು, ಆಗ ತಾವು ಹೋಗಿ ವಿಚಾರಿಸಲಾಗಿ, 1 ನೇ ಆರೋಪಿ, ಸೀತಾರಾಮು, ವೆಂಕಟೇಶ್ ರವರು ಈ ಜಾಗ ತಮ್ಮ ಹೆಸರಿಗೆ ಅಸೆಸ್ಮೆಂಟ್ ಆಗಿದ್ದು ಅದನ್ನು ಸ್ವಚ್ಛಗೊಳಿಸುತ್ತಿದ್ದೇವೆ ಎಂದು ತಿಳಿಸಿದರು, ಅರಸೀಕೆರೆ ಅಸೆಸ್ಮೆಂಟ್ ಸಂಖ್ಯೆ 2/ಬಿ,ಸಿ,ಡಿ ಎಂದು ನಮೂದಿಸಿದ ಅಸೆಸ್ಮೆಂಟ್ ಕಾಪಿಯನ್ನು ತಮಗೆ ಅವರು ತೋರಿಸಿದರು, ಆಗ ಸದರಿ ಕಾಪಿಯನ್ನು ತಾನು ಗ್ರಾಮಪಂಚಾಯತಿ ಕಛೇರಿಗೆ ಹೋಗಿ ತಾಳೆ ನೋಡಿ ಪರಿಶೀಲಿಸಲಾಗಿ, ಸದರಿ 2/ಬಿ,ಸಿ,ಡಿ ಎನ್ನುವ ಅಸೆಸ್ಮೆಂಟ್ ಸಂಖ್ಯೆಯನ್ನು ಅಕ್ರಮವಾಗಿ, ಕಾನೂನು ಬಾಹಿರವಾಗಿ 2 ನೇ ಆರೋಪಿಯಾದ ನೀವು ನಮೂದಿಸಿರುವುದು ತಿಳಿದು ಬಂದಿರುತ್ತದೆ ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ : ಸುಳ್ಳು

ಪ್ರಶ್ನೆ-13 : ಪ್ರಾಸಾ-7 ಮುಂದುವರೆದು ತಮ್ಮ ಸಾಕ್ಷ್ಯದಲ್ಲಿ, ಅಸೆಸ್ಮೆಂಟ್ ನಲ್ಲಿ ಅಕ್ರಮವಾಗಿ ನಮೂದಾಗಿರುವ ಬಗ್ಗೆ ತಿಳಿದ ನಂತರ ತಾನು ಚಾಸಾ-7, ಚಾಸಾ-13 ಹಾಗೂ 15 ರವರ ಜೊತೆ ಸೇರಿ ಡಿ.ಸಿ, ತಹಶೀಲ್ದಾರ್, ಇ.ಓ, ಸಿ.ಎಸ್. ಹಾಗೂ ಲೋಕಾಯುಕ್ತರಿಗೆ ಅರ್ಜಿಯನ್ನು ಸಲ್ಲಿಸಿದವು, ಆರೋಪಿತರಾದ ನೀವು ಅಕ್ರಮವಾಗಿ ಅಸೆಸ್ಮೆಂಟ್ ನಲ್ಲಿ ನಮೂದಿಸಿ ನಮ್ಮ ಜಾಗ ಎಂದು ಹೇಳುತ್ತಿದ್ದ ಜಾಗವು ಕೃಷಿ ಇಲಾಖೆಗೆ ಸೇರಿದ್ದು ಅವುಗಳ ವಿಸ್ತೀರ್ಣ ಸೀತಾರಾಮು ರವರಿಗೆ ಅಂದರೆ ಸೀತಾರಾಮುರವರಿಗೆ 40 ಇಂಟು 70, ವೆಂಕಟೇಶ್ ರವರಿಗೆ 25 ಇಂಟು 70, ಸಂದೇಶ್ ಶೆಟ್ಟಿ ರವರಿಗೆ 35 ಇಂಟು 70 ವಿಸ್ತೀರ್ಣದ ಜಾಗಗಳನ್ನು ಪಿ.ಡಿ.ಓ ರವರು ಬರೆದುಕೊಟ್ಟಿದ್ದರು, ತಾನು ಪೊಲೀಸರ ಮುಂದೆ ಹೇಳಿಕೆಯನ್ನು ನೀಡಿರುತ್ತೇನೆ ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ : ಸುಳ್ಳು

ಪ್ರಶ್ನೆ-14 : ಪ್ರಾಸಾ-8 ಖಿಲಂದರ್ ಖಾನ್ ಇವರು ತಮ್ಮ ಸಾಕ್ಷ್ಯದಲ್ಲಿ, ಆರೋಪಿಯಾದ ನೀವು ತನಗೆ ಪರಿಚಯಸ್ಥರು, ತಮ್ಮ ಮನೆಯ ಪಕ್ಕದಲ್ಲಿರುವ ಅರಸೀಕೆರೆಯ ಸರ್ವೆ ನಂ.7 ರಲ್ಲಿ ಸರ್ಕಾರಿ ಜಮೀನನ್ನು ಅಕ್ರಮವಾಗಿ ನಿವೇಶನಗಳನ್ನಾಗಿ ಮಾರ್ಪಡಿಸಿರುತ್ತೀರಿ, ಆರೋಪಿತರಾದ ಸೀತಾರಾಮ ಹಾಗೂ ವಸಂತಕುಮಾರ್ ರವರು ನಿವೇಶನಗಳನ್ನಾಗಿ ಮಾರ್ಪಡಿಸಿ, ಮಂಡಲ ಪಂಚಾಯ್ತಿಯಲ್ಲಿ ಕಾರ್ಯದರ್ಶಿಯಾಗಿದ್ದ 2 ನೇ ಆರೋಪಿಯಾದ ನೀವು ಸದರಿ ನಿವೇಶನಗಳನ್ನು ಮಂಜೂರಿ ಮಾಡಿಕೊಡುವಂತೆ ಅಕ್ರಮವಾಗಿ ಸಹಿ ಪಡೆದುಕೊಂಡಿರುತ್ತಾರೆ, ತಾನು ಪೊಲೀಸರಿಗೆ ಹೇಳಿಕೆಯನ್ನು ಕೊಟ್ಟಿರುತ್ತೇನೆ ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ : ಸುಳ್ಳು

ಪ್ರಶ್ನೆ-15 : ಪ್ರಾಸಾ-8 ಮುಂದುವರೆದು ತಮ್ಮ ಸಾಕ್ಷ್ಯದಲ್ಲಿ, ಸದರಿ ಸರ್ವೆ ನಂಬರಿನಲ್ಲಿ ತನಗೆ ಮತ್ತು ಚಾಸಾ-8, ಪೀರ್ ಖಾನ್, ಅಲ್ಲಾಭಕ್ಟ್, ಖುಲಜಂ ಹಾಗೂ ವೆಂಕಾಬೋವಿ ಬಿನ್ ಬಸವಾಬೋವಿ ರವರಿಗೆ ತಲಾ 3 ಎಕರೆ 1962 ನೇ ಸಾಲಿನಲ್ಲಿ ಮಂಜೂರಿ ಮಾಡಿರುತ್ತಾರೆ, 1964 ನೇ ಸಾಲಿನಲ್ಲಿ ದುರಸ್ತಿಯಾಗಿರುತ್ತದೆ, ತಾವು

1971 ನೇ ಸಾಲಿನಲ್ಲಿ ಸದರಿ ಜಮೀನಿಗೆ ಕಂದಾಯ ಕಟ್ಟಿರುತ್ತೇವೆ, ಸದರಿ ಜಮೀನು 1976 ರಲ್ಲಿ ಕೃಷಿ ಇಲಾಖೆಗೆ ಹಸ್ತಾಂತರಿಸಲಾಗಿದೆ ಎಂದು ಸದರಿ ಜಮೀನುಗಳನ್ನು ಬಿಡಬೇಕೆಂದು ತಿಳಿಸಿರುತ್ತಾರೆ, ಪೋಲೀಸರಿಗೆ ತಾನು ಹೇಳಿಕೆ ನೀಡಿರುತ್ತೇನೆ ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ : ಸುಳ್ಳು

ಪ್ರಶ್ನೆ-16 : ಪ್ರಾಸಾ-9 ಜ್ಯೋತಿಲಕ್ಷ್ಮಿ ಇವರು ತಮ್ಮ ಸಾಕ್ಷ್ಯದಲ್ಲಿ, ತಾನು 2010 ರಿಂದ 2015 ರವರೆಗೆ ಬಾವಿಕೆರೆ ಗ್ರಾಮ ಪಂಚಾಯ್ತಿಯ ಅಧ್ಯಕ್ಷಳಾಗಿದ್ದೆನು, 2 ನೇ ಆರೋಪಿಯಾದ ರಾಮಯ್ಯ ನೀವು ಸದರಿ ಗ್ರಾಮ ಪಂಚಾಯ್ತಿ ಕಾರ್ಯದರ್ಶಿ ಆಗಿದ್ದರಿ, 1 ನೇ ಆರೋಪಿ ಸೀತಾರಾಮ ತಾಲ್ಲೂಕು ಪಂಚಾಯ್ತಿಯ ಸದಸ್ಯರಾಗಿದ್ದರಿ ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ : ಸುಳ್ಳು

ಪ್ರಶ್ನೆ-17 : ಪ್ರಾಸಾ-9 ಮುಂದುವರೆದು ತಮ್ಮ ಸಾಕ್ಷ್ಯದಲ್ಲಿ, 3 ಜನ ಆರೋಪಿತರು ಬಾವಿಕೆರೆಯ ಅರಸೀಕೆರೆಯಲ್ಲಿರುವ ತೋಟಗಾರಿಕೆ ಇಲಾಖೆಗೆ ಸೇರಿದ ಜಾಗವನ್ನು ನಿಮ್ಮ ಹೆಸರಿನಲ್ಲಿ ಮಾಡಿಸಿಕೊಂಡಿರುತ್ತೀರಿ, ಸದರಿ ವಿಷಯವು ತಮ್ಮ ಗಮನಕ್ಕೆ ಬಂದು ವಾರದ ನಂತರ ಬಂದಿರುತ್ತದೆ, ಅಸೆಸ್‌ಮೆಂಟ್‌ನ್ನು ಗ್ರಾಮಪಂಚಾಯ್ತಿ ಕಾರ್ಯದರ್ಶಿಯಾದ 2 ನೇ ಆರೋಪಿಯಾದ ನೀವು ಅಸೆಸ್‌ಮೆಂಟ್ ಪುಸ್ತಕದಲ್ಲಿ ನಮೂದಿಸಿರುತ್ತೀರಿ ತಾವು ಕಾರಣ ಕೇಳಿ 2 ನೇ ಆರೋಪಿಯಾದ ನಿಮಗೆ ನೋಟೀಸು ನೀಡಿರುತ್ತೇವೆ, 2 ನೇ ಆರೋಪಿಯಾದ ನೀವು ಸದರಿ ನೋಟೀಸಿಗೆ ಉತ್ತರ ನೀಡಿದ್ದು, ಅದರಲ್ಲಿ ತನಗೆ ಸೀತಾರಾಮ, ತಾಲ್ಲೂಕು ಪಂಚಾಯ್ತಿ ಅಧ್ಯಕ್ಷರು, ಆರೋಪಿ ಸಂದೇಶ ರವರ ತಂದೆ ವಸಂತಕುಮಾರ್, ವೆಂಕಟೇಶ್ ರವರು ಹೆದರಿಸಿ ತನಗೆ ನಮೂದು ಮಾಡಲು ಹೇಳಿರುತ್ತಾರೆ ಎಂದು ತಿಳಿಸಿರುತ್ತಾರೆ, ತಾನು ಪೋಲೀಸರಿಗೆ ಹೇಳಿಕೆಯನ್ನು ನೀಡಿರುತ್ತೇನೆ ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ : ಸುಳ್ಳು

ಪ್ರಶ್ನೆ-18 : ಪ್ರಾಸಾ-10 ರವಿ ಇವರು ತಮ್ಮ ಸಾಕ್ಷ್ಯದಲ್ಲಿ, ಈಗ್ಗೆ ಸುಮಾರು 4-5 ವರ್ಷಗಳ ಹಿಂದೆ ಮಧ್ಯಾಹ್ನ 12.30 ಗಂಟೆ ಸಮಯದಲ್ಲಿ ಬಾವಿಕೆರೆಯ ತಮ್ಮ ಮನೆಯ ಎದುರಿನ ಕೃಷಿ ಇಲಾಖೆಗೆ ಸೇರಿದ ಜಾಗಕ್ಕೆ ಗ್ರಾಮ ಲೆಕ್ಕಾಧಿಕಾರಿ ಜಗದೀಶ್ ಹಾಗೂ ಇತರೆ 6-7 ಜನರು ಬಂದು ಮಹಜರಿಗೆ ತನ್ನ ಸಹಿ ಪಡೆದುಕೊಂಡರು ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ : ಸುಳ್ಳು

ಪ್ರಶ್ನೆ-19 : ಪ್ರಾಸಾ-11 ಅಬ್ದುಲ್ ಸತ್ತಾರ್ ಇವರು ತಮ್ಮ ಸಾಕ್ಷ್ಯದಲ್ಲಿ, ಬಾವಿಕೆರೆಯ ಸರ್ವೆ ನಂ.7 ರಲ್ಲಿ ತಮ್ಮ ಮನೆ ಇರುತ್ತದೆ, ತಮ್ಮ ಮನೆಯ ಪಕ್ಕದಲ್ಲಿ ಸರ್ಕಾರಿ ಜಾಗ ಇದ್ದು, ಸದರಿ ಜಾಗಕ್ಕೆ ಸರ್ಕಾರದವರು ಕಾಂಪೌಂಡ್ ಹಾಕಿರುತ್ತಾರೆ, ಸದರಿ ಜಾಗವನ್ನು ಆರೋಪಿತರಾದ ನೀವು ಅಕ್ರಮವಾಗಿ ಹೊಡೆದುಕೊಂಡಿರುತ್ತಾರೆಂದು ಆರೋಪಿಯಾದ ನೀವು ರಾಮಯ್ಯನವರು ಪಂಚಾಯ್ತಿ ಕಾರ್ಯದರ್ಶಿ ಇದ್ದು, ಅಸೆಸ್

ಮೆಂಟಿನಲ್ಲಿ ಹೆಚ್ಚುವರಿಯಾಗಿ ಹೆಸರನ್ನು ಸೇರಿಸಿರುತ್ತಾರೆಂದು, ಈಗ ಸುಮಾರು 4-5 ವರ್ಷಗಳ ಹಿಂದೆ ಮಧ್ಯಾಹ್ನ 12.00 ಗಂಟೆ ಸಮಯದಲ್ಲಿ ಕೃಷಿ ಇಲಾಖೆಗೆ ಸೇರಿದ ಜಾಗಕ್ಕೆ ಗ್ರಾಮ ಲೆಕ್ಕಾಧಿಕಾರಿ ಜಗದೀಶ್ ಹಾಗೂ ಇತರೆ 6-7 ಜನರು ಬಂದು ಮಹಜರಿಗೆ ತನ್ನ ಸಹಿ ಪಡೆದುಕೊಂಡರು ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ : ಸುಳ್ಳು

ಪ್ರಶ್ನೆ-20 : ಪ್ರಾಸಾ-12 ಕೆ.ಪಾಂಡುರಂಗ, ಪಿ.ಡಿ.ಬಿ. ಇವರು ತಮ್ಮ ಸಾಕ್ಷ್ಯದಲ್ಲಿ, ದಿನಾಂಕ 16.03.2014 ರಂದು ಲಕ್ಕವಳ್ಳಿ ಪೊಲೀಸರು ಅರಸೀಕೆರೆ ಗ್ರಾಮದ ಅಸೆಸ್‌ಮೆಂಟ್ ರಿಜಿಸ್ಟ್ರಾರನ್ನು ಹಾಗೂ ನಡಾವಳಿ ಪುಸ್ತಕವನ್ನು ಕೊಡಲು ಕೇಳಿಕೊಂಡಿದ್ದು, ಅವರ ಕೋರಿಕೆ ಮೇರೆಗೆ ಅಸೆಸ್‌ಮೆಂಟ್ ರಿಜಿಸ್ಟ್ರಾರ್ ಹಾಗೂ ನಡಾವಳಿ ಪುಸ್ತಕವನ್ನು ಕೊಟ್ಟಿರುತ್ತೇನೆ ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ : ಸುಳ್ಳು

ಪ್ರಶ್ನೆ-21 : ಪ್ರಾಸಾ-12 ರವರು ಮುಂದುವರೆದು ತಮ್ಮ ಸಾಕ್ಷ್ಯದಲ್ಲಿ, ಸದರಿ ಅಸೆಸ್‌ಮೆಂಟ್ ರಿಜಿಸ್ಟ್ರಾರ್ ಮತ್ತು ಸಭಾ ನಡಾವಳಿ ಪುಸ್ತಕವನ್ನು ಮಹಜರು ಮೂಲಕ ಪಡೆದುಕೊಂಡಿರುತ್ತಾರೆ, ಸದರಿ ಅಸೆಸ್‌ಮೆಂಟ್ ರಿಜಿಸ್ಟ್ರಾರ್ ಅರಸೀಕೆರೆ ಗ್ರಾಮಕ್ಕೆ ಸಂಬಂಧಪಟ್ಟಿರುತ್ತದೆ, ಸದರಿ ಅಸೆಸ್‌ಮೆಂಟ್ ರಿಜಿಸ್ಟ್ರಾರ್ ನಲ್ಲಿ ಪುಟ ಸಂಖ್ಯೆ 295 ರಿಂದ 488, ಸಭಾ ನಡಾವಳಿ ಪುಸ್ತಕ ದಿನಾಂಕ 22.11.2010 ರಿಂದ 04.09.2013 ರವರೆಗೆ ಇದ್ದು ಇದರ ಪುಟ ಸಂಖ್ಯೆ 1 ರಿಂದ 98 ರವರೆಗೆ ಪುಟಗಳಿರುತ್ತವೆ, ಇನ್ನೊಂದು ಸಭಾ ನಡವಳಿ ಪುಸ್ತಕ ದಿನಾಂಕ 04.10.2013 ರಿಂದ 24.02.2014 ರವರೆಗೆ ಪುಟಸಂಖ್ಯೆ 1 ರಿಂದ 36 ಇರುತ್ತವೆ ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ : ಸುಳ್ಳು

ಪ್ರಶ್ನೆ-22 : ಪ್ರಾಸಾ-13 ರಾಜೇಶ್ ಇವರು ತಮ್ಮ ಸಾಕ್ಷ್ಯದಲ್ಲಿ, 2013-14 ನೇ ಸಾಲಿನಲ್ಲಿ ಮಧ್ಯಾಹ್ನ 12.00 ಗಂಟೆ ಸಮಯದಲ್ಲಿ ಪಂಚಾಯತಿಯಿಂದ ದಾಖಲೆಗಳನ್ನು ಚಾಸಾ-14 ರವರು ಹಾಜರುಪಡಿಸಿದ್ದನ್ನು ಪೊಲೀಸರು ಅಮಾನತ್ತು ಪಡಿಸಿಕೊಂಡು ಮಹಜರು ಮಾಡಿದ್ದು, ಅದಕ್ಕೆ ತಾನು ಸಹಿ ಹಾಕಿರುತ್ತೇನೆ, ಆ ಸಮಯದಲ್ಲಿ ಚಾಸಾ-14 ಮತ್ತು 16 ರವರು ಹಾಜರಿದ್ದರು, ಪೊಲೀಸರು ಅಸೆಸ್‌ಮೆಂಟ್ ಪುಸ್ತಕವನ್ನು ವಶಪಡಿಸಿಕೊಂಡಿರುತ್ತಾರೆ ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ : ಸುಳ್ಳು

ಪ್ರಶ್ನೆ-23 : ಪ್ರಾಸಾ-14 ಪ್ರಿಯಾಂಕ ಮೇರಿ ಪ್ರಾನ್ಸಿಸ್ ಐ.ಎ.ಎಸ್.ಅಧಿಕಾರಿ ಇವರು ತಮ್ಮ ಸಾಕ್ಷ್ಯದಲ್ಲಿ, ದಿನಾಂಕ 10.06.2014 ರಂದು ಚಾಸಾ-22 ರವರು ಮನವಿಯನ್ನು ತಮ್ಮ ಇಲಾಖೆಗೆ ಸಲ್ಲಿಸಿದ್ದು, ತಹಶೀಲ್ದಾರ್, ತರೀಕೆರೆಯವರು ದಿನಾಂಕ 14.03.2014 ರಂದು ಒಂದು ದೂರನ್ನು ಸಲ್ಲಿಸಿರುತ್ತಾರೆ ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ : ಸುಳ್ಳು

ಪ್ರಶ್ನೆ-24 ಃ ಪ್ರಾಸಾ-14 ಮುಂದುವರೆದು ತಮ್ಮ ಸಾಕ್ಷ್ಯದಲ್ಲಿ, ಬಾವಿಕೆರೆ ಗ್ರಾಮ ಪಂಚಾಯಿತಿಯ ಕಾರ್ಯದರ್ಶಿ 2ನೇ ಆರೋಪಿಯಾದ ನೀವು ರಾಮಯ್ಯನವರು ಬಾವಿಕೆರೆ ಗ್ರಾಮ ಪಂಚಾಯಿತಿಯ ಅರಸೀಕೆರೆ ಗ್ರಾಮದ ಸರ್ವೆ ನಂ.7/ಪಿ2 ರಲ್ಲಿ ಕೃಷಿ ಇಲಾಖೆಗೆ ಸಂಬಂಧಪಟ್ಟ ಜಮೀನನ್ನು 1ನೇ ಆರೋಪಿಯಾದ ವೆಂಕಟೇಶ್, ಸೀತಾರಾಮ್ ಹಾಗೂ ಸಂದೇಶ್ ಶೆಟ್ಟಿರವರ ಹೆಸರಿಗೆ ಅನಧೀಕೃತವಾಗಿ ಅಸೆಸ್ಮೆಂಟ್ ರಿಜಿಸ್ಟ್ರಾರ್ ನಲ್ಲಿ ಅವರ ಹೆಸರುಗಳನ್ನು ನಮೂದು ಮಾಡಿದ್ದು, ಇದರ ಬಗ್ಗೆ ಪ್ರಥಮ ವರ್ತಮಾನ ವರದಿ ದಾಖಲು ಮಾಡಿದ್ದು, ಸದರಿ ದಾಖಲೆಗಳ ಆಧಾರದ ಮೇಲೆ ತಾನು ದಿನಾಂಕ 30.07.2014 ರಂದು 2ನೇ ಆರೋಪಿಯಾದ ನಿಮ್ಮ ಮೇಲೆ ನ್ಯಾಯಾಲಯಕ್ಕೆ ದೋಷಾರೋಪಣಾ ಪತ್ರ ಸಲ್ಲಿಸಲು ಅನುಮತಿ ನೀಡಿರುತ್ತೇನೆ ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ ಃ ಸುಳ್ಳು

ಪ್ರಶ್ನೆ-25 ಃ ಪ್ರಾಸಾ-15 ಸಿ.ಕೆ.ಮಹೇಂದ್ರಪ್ಪ ನಿವೃತ್ತ ಎ.ಎಸ್.ಐ. ಇವರು ತಮ್ಮ ಸಾಕ್ಷ್ಯದಲ್ಲಿ, ದಿನಾಂಕ 15.03.2014 ರಂದು ಚಾಸಾ-21 ರವರ ಜೊತೆ ಬಾವಿಕೆರೆ ಗ್ರಾಮಕ್ಕೆ ಭೇಟಿ ನೀಡಿದ್ದು, ಚಾಸಾ-3 ರವರು ಕೃತ್ಯ ನಡೆದ ಸ್ಥಳವನ್ನು ತೋರಿಸಿದ್ದು, ಸದರಿ ಸ್ಥಳವು ಅರಸೀಕೆರೆ ಗ್ರಾಮದ ಸರ್ವೆ ನಂ.7 ಪಿ2 ರ ಜಮೀನಾಗಿದ್ದು, ಅಲ್ಲಿಗೆ ಪಂಚರಾದ ಚಾಸಾ-11 ಮತ್ತು 12 ರವರನ್ನು ಕರೆದುಕೊಂಡು ಬಂದು ಸ್ಥಳದಲ್ಲಿ ಮಹಜರು ಕ್ರಮವನ್ನು ಮಧ್ಯಾಹ್ನ 12-00 ರಿಂದ 12-30 ಗಂಟೆಯವರೆಗೆ ಜರುಗಿಸಿರುತ್ತೇವೆ, ಮಹಜರನ್ನು ತಾನೇ ತನ್ನ ಕೈಬರಹದ ಮೂಲಕ ಬರೆದಿರುತ್ತೇನೆ ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ ಃ ಸುಳ್ಳು

ಪ್ರಶ್ನೆ-26 ಃ ಪ್ರಾಸಾ-16 ಕೆ.ಟಿ.ರಮೇಶ್ ಪೊಲೀಸ್ ಇನ್ಸ್ಪೆಕ್ಟರ್ ಇವರು ತಮ್ಮ ಸಾಕ್ಷ್ಯದಲ್ಲಿ, ದಿನಾಂಕ 15.03.2014 ರಂದು ಈ ಕೇಸಿನ ಕಡತವನ್ನು ಚಾಸಾ-21 ರವರಿಂದ ಪಡೆದುಕೊಂಡು ಪರಿಶೀಲಿಸಿರುತ್ತೇನೆ, ಅದೇ ದಿನ ಸಾಕ್ಷಿದಾರರಾದ ಚಾಸಾ-6 ರಿಂದ 9 ರವರ ಹೇಳಿಕೆಗಳನ್ನು ದಾಖಲು ಮಾಡಿಕೊಂಡಿರುತ್ತೇನೆ, ನಂತರ ಅನ್ಯ ಕರ್ತವ್ಯದ ಮೇರೆಗೆ ತಾಣೆಯನ್ನು ಬಿಡಬೇಕಾಗಿದ್ದರಿಂದ ಈ ಕೇಸಿನ ತನಿಖೆಯನ್ನು ಚಾಸಾ-21 ರವರಿಗೆ ವಹಿಸಿರುತ್ತೇನೆ ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ ಃ ಸುಳ್ಳು

ಪ್ರಶ್ನೆ-27 ಃ ಪ್ರಾಸಾ-16 ಮುಂದುವರೆದು ತಮ್ಮ ಸಾಕ್ಷ್ಯದಲ್ಲಿ, ದಿನಾಂಕ 26.03.2014 ರಂದು ಪ್ರಕರಣದ ಕಡತವನ್ನು ಚಾಸಾ-21 ರವರಿಂದ ಪುನಃ ಪಡೆದು ತನಿಖೆ ಮುಂದುವರಿಸಿ, ಸಾಕ್ಷಿದಾರರಾದ ಚಾಸಾ-10 ರವರನ್ನು ವಿಚಾರಣೆ ಮಾಡಿ ಅವರ ಹೇಳಿಕೆಯನ್ನು ದಾಖಲು ಮಾಡಿಕೊಂಡಿರುತ್ತೇನೆ, ದಿನಾಂಕ 16.04.2014 ರಂದು 2ನೇ ಆರೋಪಿಯ ಕರ್ತವ್ಯಗಳ ಬಗ್ಗೆ ಹಾಗೂ ಪ್ರಕರಣಕ್ಕೆ ಸಂಬಂಧಪಟ್ಟಂತೆ ದಾಖಲಾತಿಗಳನ್ನು ನೀಡಲು ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯಿತಿ,

ತರೀಕೆರೆ ಹಾಗೂ ತಹಶೀಲ್ದಾರ್ ತರೀಕೆರೆಯವರಿಗೆ ಮನವಿ ಸಲ್ಲಿಸಿರುತ್ತೇನೆ, ಮಾನ್ಯ ತಹಶೀಲ್ದಾರ್ ರವರಿಗೆ ಅರಸೀಕೆರೆ ಗ್ರಾಮದ ಸರ್ವೆ ನಂ.7/ಪಿ2 ರಲ್ಲಿನ ದಾಖಲಾತಿಗಳನ್ನು ನೀಡಲು ಮನವಿ ಸಲ್ಲಿಸಿರುತ್ತೇನೆ ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ ಃ ಸುಳ್ಳು

ಪ್ರಶ್ನೆ-28 ಃ ಪ್ರಾಸಾ-16 ಮುಂದುವರೆದು ತಮ್ಮ ಸಾಕ್ಷ್ಯದಲ್ಲಿ, ದಿನಾಂಕ 10.06.2014 ರಂದು ಈ ಪ್ರಕರಣದ 2ನೇ ಆರೋಪಿಯಾದ ನಿಮ್ಮ ಮೇಲೆ ದೋಷಾರೋಪಣಾ ಪಟ್ಟಿಯನ್ನು ಸಲ್ಲಿಸಲು ನೇಮಕಾತಿ ಮತ್ತು ಶಿಸ್ತು ಪ್ರಾಧಿಕಾರವಾದ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು, ಜಿಲ್ಲಾ ಪಂಚಾಯಿತಿ, ಚಿಕ್ಕಮಗಳೂರುರವರಿಗೆ ಅನುಮತಿ ನೀಡಲು ಮನವಿ ಸಲ್ಲಿಸಿರುತ್ತೇನೆ, ದಿನಾಂಕ 07.07.2014 ರಂದು ಈ ಪ್ರಕರಣಕ್ಕೆ ಸಂಬಂಧಿಸಿದಂತೆ 2ನೇ ಆರೋಪಿಯಾದ ನಿಮ್ಮಿಗೆ ಸಂಬಂಧಿಸಿದಂತಹ ದಾಖಲಾತಿಗಳನ್ನು ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯಿತಿ, ತರೀಕೆರೆ ಹಾಗೂ ತಹಶೀಲ್ದಾರ್ ತರೀಕೆರೆಯವರಿಂದ ದಾಖಲಾತಿಗಳನ್ನು ಸ್ವೀಕರಿಸಿರುತ್ತೇನೆ ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ ಃ ಸುಳ್ಳು

ಪ್ರಶ್ನೆ-29 ಃ ಪ್ರಾಸಾ-16 ಮುಂದುವರೆದು ತಮ್ಮ ಸಾಕ್ಷ್ಯದಲ್ಲಿ, ದಿನಾಂಕ 31.07.2014 ರಂದು ಮಾನ್ಯ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು, ಚಿಕ್ಕಮಗಳೂರುರವರು 2ನೇ ಆರೋಪಿಯಾದ ನಿಮ್ಮ ವಿರುದ್ಧ ದೋಷಾರೋಪಣಾ ಪಟ್ಟಿಯನ್ನು ಸಲ್ಲಿಸಲು ಅನುಮತಿ ನೀಡಿದ್ದು ಅದನ್ನು ಸ್ವೀಕರಿಸಿ. ಈ ಪ್ರಕರಣದಲ್ಲಿ ತನಿಖೆಯನ್ನು ಪೂರ್ಣಗೊಳಿಸಿ, 1 ಮತ್ತು 2ನೇ ಆರೋಪಿತರಾದ ನಿಮ್ಮ ವಿರುದ್ಧ ಆರೋಪ ಸಾಬೀತಾದ ಕಾರಣ 1 ಮತ್ತು 2ನೇ ಆರೋಪಿತರಾದ ನಿಮ್ಮ ವಿರುದ್ಧ ದೋಷಾರೋಪಣಾ ಪಟ್ಟಿಯನ್ನು ನ್ಯಾಯಾಲಯಕ್ಕೆ ಸಲ್ಲಿಸಿರುತ್ತೇನೆ ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ ಃ ಸುಳ್ಳು

ಪ್ರಶ್ನೆ-30 ಃ ಪ್ರಾಸಾ-17 ಎಸ್.ಗಂಗಾಧರಪ್ಪ, ಸರ್ವೆಯರ್ ಇವರು ತಮ್ಮ ಸಾಕ್ಷ್ಯದಲ್ಲಿ, ದಿನಾಂಕ 05.12.2013 ರಂದು ತರೀಕೆರೆ ತಾಲ್ಲೂಕು ತಹಶೀಲ್ದಾರ್ ರವರ ಆದೇಶ ಎಲ್ ಎನ್ ಡಿ ಸಿ ಆರ್ 49/2013-14, ಲಕ್ಕವಳ್ಳಿ ಹೋಬಳಿ ಅರಸೀಕೆರೆ ಗ್ರಾಮದ ಸರ್ವೆ ನಂ.7ರ ಹೊಸ ಸರ್ವೆ ನಂ.23 ರಲ್ಲಿ ಸರ್ಕಾರಿ ನಂಬರಿನಲ್ಲಿ ಕೃಷಿ ವಿಶ್ವವಿದ್ಯಾನಿಲಯ ಪ್ರದೇಶದ ಸ್ವಾಧೀನದಲ್ಲಿರುವ ಪ್ರದೇಶದಲ್ಲಿರುವ ವೆಂಕಟೇಶ್ ಬಿನ್ ಬಿ.ವಿ. ಸುಂದರೇಶ್, 35 ಇಂಟು 70 ಅಡಿ ಸ್ವತ್ತಿಗೆ ಸಂಬಂಧಪಟ್ಟಂತೆ ಗ್ರಾಮಪಂಚಾಯಿತಿಯಲ್ಲಿ ಅನಧೀಕೃತವಾಗಿ ಖಾತೆ ದಾಖಲು ಮಾಡಿರುವ ಬಗ್ಗೆ ನಕ್ಷೆ ತಯಾರಿಸಿರುತ್ತೇನೆ ಎಂದು ನುಡಿದಿರುತ್ತಾರೆ. ಇದಕ್ಕೆ ನೀವು ಏನು ಹೇಳುತ್ತೀರಿ?

ಉತ್ತರ ಃ ಸುಳ್ಳು

ಪ್ರಶ್ನೆ-31 ಃ ಈ ಕೇಸಿನ ಬಗ್ಗೆ ನೀವು ಏನಾದರೂ ಹೇಳುವುದಿದೆಯಾ?  
ಉತ್ತರ ಃ ಇಲ್ಲ

ಪ್ರಶ್ನೆ-32 ಃ ನಿಮ್ಮ ಪರವಾಗಿ ಯಾರಾದರೂ ಸಾಕ್ಷಿಗಳಿದ್ದಾರಾ ಮತ್ತು ಯಾವುದಾದರೂ  
ದಾಖಲೆಗಳಿವೆಯಾ?  
ಉತ್ತರ ಃ ಇಲ್ಲ

(ಈ ಹೇಳಿಕೆಯನ್ನು ಆರೋಪಿಗೆ ತೆರೆದ ನ್ಯಾಯಾಲಯದಲ್ಲಿ ಓದಿ ಹೇಳಿ, ಕೇಳಿದ ನಂತರ ಆರೋಪಿ ಕೊಟ್ಟ  
ಉತ್ತರವನ್ನು ನಾನೇ ಯಥಾವತ್ತಾಗಿ ಬರೆದುಕೊಂಡಿರುವುದು ನಿಜ ಮತ್ತು ಸತ್ಯವಾಗಿದೆಯೆಂದು  
ದೃಢೀಕರಿಸುತ್ತೇನೆ.)

ದಿನಾಂಕ ಃ 24.11.2025

ಸಹಿ

(ಉರ್ಮಿಳ.ವಿ.)

1 ನೇ ಹೆಚ್ಚುವರಿ ಸಿವಿಲ್ ನ್ಯಾಯಾಧೀಶರು ಮತ್ತು  
ಪ್ರ.ದ.ನ್ಯಾ.ದಂ., ತರೀಕೆರೆ.